

44 ئايەت

سۈرە مائارىج

مەككىدە نازىل بولغان

بِسْمِ اللّٰهِ الرَّحْمٰنِ الرَّحِیْمِ

سَأَلَ سَائِلٌ بِعَذَابٍ وَاقِعٍ ﴿١﴾ لِّلْكَافِرِينَ لَيْسَ لَهُ دَافِعٌ ﴿٢﴾ مِّنَ اللَّهِ ذِي الْمَعَارِجِ ﴿٣﴾
تَعْرُجُ الْمَلَائِكَةُ وَالرُّوحُ إِلَيْهِ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ ﴿٤﴾ فَأَصْبَرَ صَبْرًا جَمِيلًا ﴿٥﴾
إِنَّمَا يَرَوْنَهُ بَعِيدًا ﴿٦﴾ وَنَرَاهُ قَرِيبًا ﴿٧﴾

ناھايىتى شەپقەتلىك ۋە مېھرىبان اللھ نىڭ ئىسمى بىلەن باشلايمەن.

بىر تىلىگۈچى (يەنى نەزر ئىبن ھارس) كاپىرلارغا چوقۇم بولىدىغان ئازابنىڭ (چۈشۈشىنى) تىلىدى (1). ئۇ (ئازاب)نى ھېچ ئادەم قايتۇرالمىدۇ (2). ئۇ (ئازاب) ئاسمان شوتلىرىنىڭ ئىگىسى اللھ (3). تەرىپىدىن بولغان پەرىشتىلەر ۋە روھ (يەنى جىبرىئىل) اللھغا شۇنداق بىر كۈندە ئۆرلەيدۇكى، ئۇنىڭ ئۇزۇنلۇقى 50 مىڭ يىل كېلىدۇ (4). (ئى مۇھەممەد! قەۋمىڭنىڭ يەتكۈزگەن ئەزىيەتلىرىگە) چىرايلىقچە سەۋر قىلغىن (5). ئۇلار ئۇ ئازابنى يىراق دەپ قارايدۇ (6). بىز ئۇنى يېقىن دەپ قارايمىز (7).

قىيامەت كۈنىنىڭ تېز كېلىشىنى تىلىگەنلىك توغرىسىدا

﴿بىر تىلىگۈچى (يەنى نەزر ئىبن ھارس) كاپىرلارغا چوقۇم بولىدىغان ئازابنىڭ (چۈشۈشىنى) تىلىدى﴾ اللھ تائالا بۇ ھەقتە مۇنداق دەيدۇ: ﴿ئى مۇھەممەد! ئۇلار (يەنى مۇشرىكلار) (مەسخىرە قىلىش يۈزىسىدىن سەندىن ئازابنىڭ تېز نازىل بولۇشىنى تەلەپ قىلىدۇ) ئازاب چوقۇم نازىل بولىدۇ، لېكىن ئۇنىڭ نازىل بولۇشىنىڭ مۇئەييەن ۋاقتى - سائىتى بولىدۇ)، اللھ ۋەدىسىگە ھەرگىز خىلاپلىق قىلمايدۇ (اللھ بەندىلىرىنى جازالاشقا ئالدىراپ كەتمەيدۇ)﴾ (1).

﴿بىر تىلىگۈچى (يەنى نەزر ئىبن ھارس) كاپىرلارغا چوقۇم بولىدىغان ئازابنىڭ (چۈشۈشىنى) تىلىدى﴾ ئەۋفىي، ئىبنى ئابباسنىڭ بۇ ئايەت ھەققىدە مۇنداق دېگەنلىكىنى رىۋايەت قىلىدۇ: بۇ كاپىرلارنىڭ اللھ نىڭ ئازابى ھەققىدە سورىغان سوئاللىرى. بۇ ئازاب ئۇلارغا چوقۇم كېلىدۇ. ئىبنى ئەبۇنەجىھ، مۇجاھىدنىڭ مۇنداق دېگەنلىكىنى رىۋايەت قىلىدۇ: بىز تىلىگۈچى ئاخىرەتتە بولىدىغان ئازابنىڭ دۇنيادا چۈشىشىنى تىلەپ دۇئا قىلىدى. ئۇ ۋە ئۇنىڭغا ئوخشىغان كاپىرلار مۇنداق دۇئا قىلىدى:

(1) سۈرە ھەج - 47 - ئايەتنىڭ بىر قىسمى.

﴿ئەگەر بۇ (يەنى قۇرئان) سېنىڭ تەرىپىڭدىن نازىل بولغان ھەقىقەت بولدىغان بولسا، ئاسماندىن ئۈستىمىزگە تاش ياغدۇرغىن، ياكى بىزنى قاتتىق ئازاب بىلەن جازالىغىن!﴾⁽¹⁾.
 ﴿ئۇ (ئازاب) نى ھېچ ئادەم قايتۇرالمىدۇ﴾ يەنى ئاللاھ ئۇ ئازابنى چۈشۈرۈشنى ئىرادە قىلغان چاغدا، ئۇنى ھېچ توسۇپ قالغۇچى بولمايدۇ. شۇڭا ئاللاھ تائالا مۇنداق دەيدۇ: ﴿ئۇ (ئازاب) ئاسمان شوتلىرىنىڭ ئىگىسى ئاللاھ﴾.

”ئاسمان شوتلىرىنىڭ ئىگىسى“ دېگەن سۆزنىڭ تەپسىرى توغرىسىدا

﴿ئاسمان شوتلىرىنىڭ ئىگىسى﴾ دېگەن ئايەتنىڭ مەنىسىنى ئەلىي ئىبنى ئەبۇتەلھە، ئىبنى ئابباسنىڭ: ئۈستۈنلۈك ۋە مال - مۈلۈك ئىگىسى دېگەنلىك بولىدۇ دېگەنلىكىنى رىۋايەت قىلىدۇ.
 ﴿پەرىشتىلەر ۋە روھ (يەنى جىبرىئىل) اللەغا شۇنداق بىر كۈندە ئۆرلەيدۇكى﴾ ئەبۇسالھ بۇ ئايەت ھەققىدە مۇنداق دەيدۇ: بۇ ئايەتتىكى روھ دېگەن سۆز ئاللاھ تائالا نىڭ مەخلۇقاتلىرىدىن ئىنسانلارغا ئوخشايدىغان، لېكىن ئىنسانلارنىڭ دەل ئۆزى ئەمەس بىر خىل مەخلۇقاتنى كۆرسىتىدۇ. مەن: بۇ ئايەتتىكى روھ دېگەن سۆزدىن جىبرىئىل ئەلەيھىسسالام كۆزدە تۇتۇلۇشى ئېھتىمالغا يېقىندۇر. بۇ سۆز ئومۇمىي ئىسىم بولۇپ، ئادەم ئەۋلادلىرىنىڭ روھلىرىنى كۆرسىتىشىمۇ ئېھتىمالغا يېقىندۇر، دەپ قارايمەن. چۈنكى، ئىنسانلارنىڭ روھلىرى قەبىزى روھ قىلىنغان چاغدا ئاسمانغا ئۆرلىتىلىدۇ. بۇ ھەقتە بەرانىڭ ھەدىسىدە تەپسىلىي بايان قىلىنغان.

ئۈزۈنلۈقى 50 مىڭ يىل كېلىدىغان كۈندىن قىيامەت كۈنى كۆزدە تۇتىلىدىغانلىقى توغرىسىدا

﴿اللەغا شۇنداق بىر كۈندە ئۆرلەيدۇكى، ئۇنىڭ ئۇزۇنلۇقى 50 مىڭ يىل كېلىدۇ﴾ بۇ كۈندىن قىيامەت كۈنى كۆزدە تۇتىلىدۇ. ئىبنى ئەبۇھاتەم ئىبنى ئابباسنىڭ بۇ ئايەت ھەققىدە مۇنداق دېگەنلىكىنى رىۋايەت قىلىدۇ: بۇ كۈن قىيامەت كۈنىدۇر. سەۋرى، سەمماك ئىبنى ھەرىتتىن ئىكرىمەنىڭ مۇنداق دېگەنلىكىنى رىۋايەت قىلىدۇ: ئۇ كۈنى قىيامەت كۈنىدۇر. زەھھاك ۋە ئىبنى زەي قاتارلىقلارمۇ شۇنداق دېگەن. ئەلىي ئىبنى ئەبۇتەلھە ئىبنى ئابباسنىڭ ئاللاھ تائالا نىڭ ﴿ئى مۇھەممەد! قەۋمىڭنىڭ يەتكۈزگەن ئەزىيەتلىرىگە﴾ چىرايلىقچە سەۋر قىلغىن دېگەن ئايىتى ھەققىدە مۇنداق دېگەنلىكىنى رىۋايەت قىلىدۇ: ئۇ كۈن قىيامەت كۈنىدۇر. ئاللاھ تائالا كاپىرلارغا ئۇ كۈننىڭ ئۇزۇنلۇقىنى 50 مىڭ يىلنىڭ ئۇزۇنلۇقىدەك قىلىپ بېرىدۇ. بۇ مەزمۇندا نۇرغۇن ھەدىسلەر رىۋايەت قىلىندى.

ئىمام ئەھمەد ئەبۇئومەر غۇداتىينىڭ مۇنداق دېگەنلىكىنى رىۋايەت قىلىدۇ: بىز ئەبۇھۈرەيرىنىڭ يېنىدا ئىدۇق، يېنىمىزدىن بەنى ئامىر ئىبنى سەئسەئە قەبىلىسىگە تەۋە بىر ئادەم ئۆتتى. ئۇ بەنى ئامىر قەبىلىسى ئىچىدە ئەڭ باي ئادەم دېيىلدى. شۇنىڭ بىلەن ئەبۇھۈرەيرە يېنىدىكى ئادەملەرگە: ئۇ ئادەمنى ياندۇرۇپ يېنىمغا ئېلىپ كېلىڭلار، دېدى. ئۇلار ئۇنى ياندۇرۇپ كەلدى. ئەبۇھۈرەيرە ئۇنىڭغا: ئاخشىمىچە سەن ھەقىقەتەن باي ئادەم ئىكەنسەن، دېدى. ئۇ ئادەم: شۇنداق، ئاللاھ نىڭ نامى بىلەن قەسەمكى، مېنىڭ يۈز قىزىل تۆگەم، يۈز قىزغۇچ ئاق تۆگەم بار، دېدى. ھەتتا ئۇ تۆگىلىرىنىڭ رەڭگىلىرىنى، قۇللىرىنىڭ ھۈنەرلىرىنى ۋە سەر خىل ئاتلىرىنى ساناپ چىقتى. ئەبۇھۈرەيرە ئۇنىڭغا: تۆگىلىرىنىڭ ۋە قويلارنىڭ تۇياقلىرىدىن ساقلانغىن دېدى. ئەبۇھۈرەيرە بۇ سۆزنى بىر قانچە قېتىم تەكرارلىدى. ھەتتا ئۇ ئادەمنىڭ چىرايى ئۆزگىرىپ كەتتى. ئۇ: ئى ئەبۇھۈرەيرە! بۇ نېمىدېگىنىڭ؟ دېدى.

(1) سۇرە ئىنفال 32 - ئايەتنىڭ بىر قىسمى.

ئەبۇھۇرەيرە مۇنداق دېدى: مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىدىم: «كىمنىڭ تۆگىلىرى بولسا، ئۇ قىيىنچىلىق ئەھۋالدا بولسۇن ياكى كەڭرىچلىك ئەھۋالدا بولسۇن تۆگىلىرىنىڭ زاكىتىنى بەرمىسە، قىيامەت كۈنى ئۇ تۆگىلەر ئەڭ گۆشلۈك ئەڭ سېمىز، ئەڭ شاش يۈگۈرەك تۆگىلەر بولۇپ كېلىدۇ، ئاندىن ئۇ ئادەم كەڭرى تۈزلەڭلىكتە تۆگىلەرنىڭ ئالدىغا تاشلىنىدۇ. تۆگىلەر ئۇنى تۇياقلىرى بىلەن دەسسەيدۇ. تۆگىلەرنىڭ ئاخىرى ئۇنى دەسسەپ ئۆتۈپ بولسا، باشتىكى تۆگىلەر ئۇنى قايتا دەسسەشكە ئېلىپ كېلىنىدۇ. ھەتتا ئىنسانلار ئارىسىدا ھۆكۈم چىقىرىلىپ، ئۇ ئۆزىنىڭ جەننەتكە ياكى دوزاخقا ئېلىپ بارىدىغان يولىنى كۆرگەنگە قەدەر، ئۇزۇنلۇقى 50 مىڭ يىل كېلىدىغان ئەنە شۇ كۈندە ئۇنىڭغا بولغان ئازاب مانا مۇشۇنداق داۋام قىلىدۇ.

كىمنىڭ كالىلىرى بولسا، ئۇ قىيىنچىلىق ئەھۋالدا بولسۇن ياكى كەڭرىچلىك ئەھۋالدا بولسۇن، كالىلىرىنىڭ زاكىتىنى بەرمىسە، قىيامەت كۈنى ئۇ كالىلار ئەڭ گۆشلۈك، ئەڭ سېمىز، ئەڭ شاش، يۈگرەك كالىلار بولۇپ كېلىدۇ. ئاندىن ئۇ ئادەم كەڭرى تۈزلەڭلىككە ئېلىپ كېلىنىپ كالىلارنىڭ ئالدىغا تاشلىنىدۇ. كالىلار ئۇنى تۇياقلىرى بىلەن دەسسەيدۇ، مۆڭگۈزلۈك كالىلار ئۇنى مۆڭگۈزلىرى بىلەن ئۈسىدۇ. بۇ كالىلارنىڭ مۆڭگۈزلىرى تۈپ - تۈز، ئۇچلۇق ۋە سۇنماستۇر. كالىلارنىڭ ئاخىرى ئۇنى دەسسەپ ۋە ئۈسسۈپ ئۆتۈپ بولسا، باشتىكى كالىلار ئۇنى قايتا دەسسەش ۋە ئۈسسۈش ئۈچۈن ئېلىپ كېلىنىدۇ. ھەتتا ئىنسانلار ئارىسىدا ھۆكۈم چىقىرىلىپ، ئۇ ئۆزىنىڭ جەننەتكە ياكى دوزاخقا ئېلىپ بارىدىغان يولىنى كۆرگەنگە قەدەر، ئۇزۇنلۇقى 50 مىڭ يىل كېلىدىغان ئەنە شۇ كۈندە ئۇنىڭغا بولغان ئازاب مانا مۇشۇنداق داۋام قىلىدۇ.

كىمنىڭ قويللىرى بولسا، ئۇ قىيىنچىلىق ئەھۋالدا بولسۇن ياكى كەڭرىچلىك ئەھۋالدا بولسۇن قويللىرىنىڭ زاكىتىنى بەرمىسە، قىيامەت كۈنى ئۇ قويلار ئەڭ گۆشلۈك، ئەڭ سېمىز، ئەڭ شاش يۈگرەك قويلار بولۇپ كېلىدۇ. ئاندىن ئۇ ئادەم كەڭرى تۈزلەڭلىككە ئېلىپ كېلىنىپ قويلارنىڭ ئالدىغا تاشلىنىدۇ. قويلار ئۇنى تۇياقلىرى بىلەن دەسسەيدۇ. مۆڭگۈزلۈك قويلار ئۇنى مۆڭگۈزلىرى بىلەن ئۈسىدۇ. بۇ قويلارنىڭ مۆڭگۈزلىرى تۈپ - تۈز، ئۇچلۇق ۋە سۇنماستۇر. قويلارنىڭ ئاخىرى ئۇنى دەسسەپ ۋە ئۈسسۈپ ئۆتۈپ بولسا، باشتىكى قويلار ئۇنى قايتا دەسسەش ۋە ئۈسسۈش ئۈچۈن ئېلىپ كېلىنىدۇ. ھەتتا ئىنسانلار ئارىسىدا ھۆكۈم چىقىرىلىپ، ئۇ ئۆزىنىڭ جەننەتكە ياكى دوزاخقا ئېلىپ بارىدىغان يولىنى كۆرگەنگە قەدەر، ئۇزۇنلۇقى 50 مىڭ يىل كېلىدىغان ئەنە شۇ كۈندە ئۇنىڭغا بولغان ئازاب مانا مۇشۇنداق داۋام قىلىدۇ» دېدى.

ئۇ ئادەم: ئى ئەبۇھۇرەيرە! تۆگىلەرنىڭ ھەقىقىي نېمىلەردىن ئىبارەت؟ دېدى. ئەبۇھۇرەيرە: بىرسىگە تۆگە ئارىيەت بەرسەڭ، ياخشىسىنى ۋە سۈتلىك تۆگىنى بېرىشىڭ لازىم. مېنىڭ ئۈچۈن تۆگە سوراپ كەلسە، ئۇنى بېرىپ تۇرۇشۇڭ، چىشى تۆگىسى ئۈچۈن ئەركەك تۆگە سوراپ كەلسە، ئۇنى بېرىپ تۇرۇشۇڭ ۋە موھتاجلارنى تۆگىنىڭ سۈتى بىلەن تەمىنلىشىڭ لازىم دېدى. بۇ ھەدىسىنى ئىمام ئەبۇداۋۇد ۋە نەسەئى قاتارلىقلارمۇ رىۋايەت قىلغان.

ئىمام ئەھمەد: ئەبۇھۇرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئالتۇن - كۈمۈشكە ئىگە بولغان كىشى، ئۇنىڭ زاكىتىنى بەرمىسە، قىيامەت كۈنى ئۇ ئالتۇن - كۈمۈشلەر ياپىلاق ۋە بىسلىق قىلىپ سوقۇلىدۇ، ئاندىن ئۇ جەھەننەم ئوتىدا قىزدۇرۇلۇپ، ئۇ ئادەمنىڭ پىشانىسى، بىقىنى ۋە دۈمبىسى داغلىنىدۇ، ھەتتا اللە بەندىلىرى ئارىسىدا ھۆكۈم چىقىرىپ، ئۇ ئادەم جەننەتكە ياكى دوزاخقا ئېلىپ بارىدىغان يولىنى كۆرگەنگە قەدەر،

سىلەرنىڭ ھېسابىڭلار بويىچە ئۇزۇنلۇقى 50 مىڭ يىل كېلىدىغان ئەنە شۇ كۈندە ئۇنىڭغا بولغان ئازاب مانا مۇشۇنداق داۋام قىلىدۇ» پەيغەمبەر ئەلەيھىسسالام بۇ ھەدىسنىڭ داۋامىدا يۇقىرىدىكى ھەدىستە بايانات قىلىنغاندەك، قوي ۋە تۆگىلەرنىڭ ئەھۋاللىرىنى بايان قىلىپ ئۆتتى. بۇ ھەدىستە يەنە ئاتلارنىڭ ئەھۋالىنى بايان قىلىپ مۇنداق دېدى: «ئات بېقىشتىن ئۈچ خىل ئىش كېلىپ چىقىدۇ. بىر ئادەمگە ئەجر كېلىدۇ. يەنە بىر ئادەمنىڭ ھاجىتىنى قامدايدۇ ۋە يەنە بىر ئادەمگە گۇناھ ئېلىپ كېلىدۇ...» بۇ ھەدىسنى ئىمام مۇسلىمۇ رىۋايەت قىلغان.

بۇ ھەدىسنى بۇ يەردە بايان قىلىشتىن مەقسەت، پەيغەمبەر ئەلەيھىسسالامنىڭ «ھەتتا اللە بەندىلىرى ئارىسىدا ھۆكۈم چىقىرىپ... ئۇزۇنلۇقى 50 مىڭ يىل كېلىدىغان ئەنە شۇ كۈندە» دېگەن سۆزىنىڭ يۇقىرىدىكى ئايەت بىلەن مۇناسىۋىتى بولغانلىقى ئۈچۈندۇر.

پەيغەمبەر ئەلەيھىسسالامنى سەۋر قىلىشقا ئۈندەش توغرىسىدا

﴿ئۇلار ئۇ ئازابنى يىراق دەپ قارايدۇ﴾ يەنى ئى مۇھەممەد! قەۋمىڭنىڭ سېنى ئىنكار قىلغانلىقىغا، ئۇلارنىڭ اللە نىڭ ئازابىنىڭ چوقۇم يۈز بېرىدىغانلىقىنى يىراق ساناپ، ئۇ ئازابنىڭ ئۆزلىرىگە كېلىشىنى ئالدىراتقانلىقىغا سەۋر قىلغىن. اللە تائالا بۇ ھەقتە مۇنداق دەيدۇ: ﴿قىيامەتكە ئىشەنمەيدىغانلار ئۇنىڭ بولۇشىنى ئالدىرىتىدۇ، ئۇنىڭغا ئىشىنىدىغانلار بولسا قىيامەتتىن قورقىدۇ، قىيامەتنى ھەق دەپ بىلىدۇ﴾⁽¹⁾.

﴿ئى مۇھەممەد! قەۋمىڭنىڭ يەتكۈزگەن ئەزىيەتلىرىگە چىرايلىقچە سەۋر قىلغىن﴾ يەنى كاپىرلار بۇ ئازابنىڭ يۈز بېرىشىنى ۋە قىيامەتنىڭ قايم بولىدىغانلىقىنى يىراق سانايدۇ. ﴿بىز ئۇنى يېقىن دەپ قارايمىز﴾ يەنى مۆمىنلەر ئۇنىڭ يۈز بېرىشىنى يېقىن دەپ قارايدۇ. گەرچە قىيامەتكە مۇئەييەن ۋاقىت بولۇپ، ئۇنىڭ ۋاقىتىنى غالىب ۋە بۈيۈك اللە دىن باشقا ھېچكىم بىلمەيدىغان بولسىمۇ، لېكىن كېلىۋاتقان ھەر قانداق نەرسىنىڭ يېقىن ئىكەنلىكى ۋە چوقۇم يۈز بېرىدىغانلىقى مۇقەررەردۇر.

* * * * *

يَوْمَ تَكُونُ السَّمَاءُ كَالْهَلِّ ۝ وَتَكُونُ الْجِبَالُ كَالْعِهْنِ ۝ وَلَا يَسْأَلُ حَمِيمٌ حَمِيمًا ۝
يُبْصِرُ وَيَصْرُخُ يَوْمَئِذٍ يَوْمَئِذٍ لَوِ يَفْتَدِي مِنْ عَذَابٍ يَوْمِئِذٍ بِبَنِيهِ ۝ وَصَحْبَتَهُ وَأَخِيهِ ۝ وَفَصِيلَتِهِ
الَّتِي تُتَوَبَعُ ۝ وَمَنْ فِي الْأَرْضِ جَمِيعًا ثُمَّ يُنْجِيهِ ۝ كَلَّا إِنَّهَا لَأَطْفَالٌ ۝ نَزَّاعَةً لِّلشَّوْىِ ۝ تَدْعُوا
مَنْ أَدْبَرَ وَتَوَلَّى ۝ وَجَمَعَ فَأَوْعَى ۝

ئۇ كۈندە ئاسمان ئېرىتىلگەن مىستەك بولۇپ قالىدۇ⁽⁸⁾. تاغلار ئېتىلىغان رەڭلىك يۇڭدەك بولۇپ قالىدۇ⁽⁹⁾. (ھەر ئادەم ئۆز ھالى بىلەن بولۇپ قالىدىغانلىقى ئۈچۈن) دوست دوستىدىن كۆرۈپ تۇرۇپ (ھال) سورىمايدۇ، گۇناھكار ئادەم ئۆز ئورنىغا ئوغۇللىرىنى، ئايالىنى، قېرىندىشىنى ۋە ئۆزى مەنسۇپ بولغان قەۋم - قېرىنداشلىرىنى ۋە يەر يۈزىدىكى جىمى ئادەمنى بېرىپ بولسىمۇ، بۇ كۈندىكى ئازابتىن قۇتۇلۇشنى ئارزۇ قىلىدۇ⁽¹⁰⁻¹⁴⁾. ياق، ئۇ مۇقەررەر دوزاختۇر⁽¹⁵⁾. (يەنى بۇ گۇناھكار كاپىر مۇنداق

(1) سۈرە شۇرا 18 - ئايەتنىڭ بىر قىسمى.

ئارزۇدىن يانسۇن، پىدا قىلىنغان ھېچقانداق نەرسە ئۇنى ئازابتىن قۇتقۇزالمىدۇ، ئۇنىڭ ئالدىدا دوزاخ يېنىپ تۇرىدۇ. (ئۇ ھارارىتنىڭ قاتتىقلىقىدىن) باشنىڭ تېرىسىنى شىلىدۇ⁽¹⁶⁾. ئۇ (ھەقتىن) يۈز ئۆرۈپ بۇرالغان ۋە پۇل - مال يىغىپ ساقلىغان (ئۇنىڭدىن اللەنىڭ ۋە مىسكىنلەرنىڭ ھەققىنى ئادا قىلمىغان)لارنى چاقىرىدۇ⁽¹⁷⁻¹⁸⁾.

قىيامەتنىڭ قورقۇنچلۇق ئەھۋاللىرى توغرىسىدا

اللە تائالا مۇنداق دەيدۇ: بۇ ئازاب كاپىرلارغا چوقۇم كېلىدۇ. ﴿ئۇ كۈندە ئاسمان ئېرىتىلگەن مىستەك بولۇپ قالىدۇ﴾ ئىبنى ئابباس، مۇجاھىد، ئەتا، سەئىد ئىبنى جۇبەير، ئىكرىمە، سۇدى ۋە بىر قانچە كىشىلەر بۇ ئايەت ھەققىدە مۇنداق دەيدۇ: ئۇ كۈندە ئاسمان ئېرىتىلگەن ياغنىڭ دورىسىدەك بولۇپ قالىدۇ.

﴿تاغلار ئېتىلغان رەڭلىك يۇڭدەك بولۇپ قالىدۇ﴾ اللە تائالا بۇ ھەققىدە مۇنداق دەيدۇ: ﴿تاغلار ئېتىلغان يۇڭدەك بولۇپ كېتىدۇ﴾⁽¹⁾ ﴿ھەر ئادەم ئۆز ھالى بىلەن بولۇپ قالىدىغانلىقى ئۈچۈن﴾ دوستىدىن كۆرۈپ تۇرۇپ (ھال) سورىمايدۇ يەنى ھەر ئادەم ئۆزى بىلەنلا بولۇپ قالىدىغانلىقى ئۈچۈن، ئۆزىنىڭ يېقىن دوستىنى ئەڭ قىيىن ئەھۋالدا كۆرۈپ تۇرۇپمۇ، ئۇنىڭدىن ھال سورىمايدۇ. ئەۋفىي، ئىبنى ئابباسنىڭ بۇ ئايەت ھەققىدە مۇنداق دېگەنلىكىنى رىۋايەت قىلىدۇ: ئۇلار بىر - بىرىنى تونۇيدۇ، ئۇلار ئۆزئارا تونۇشقاندىن كېيىن بىر - بىرىدىن قاجىدۇ. خۇددى اللە تائالا مۇنداق دېگەندەك: ﴿ئۇ كۈندە ھەر ئادەمنىڭ بىر ھالى بولىدۇكى، ئۇنىڭ باشقىلارغا قارىشىغا (شۇ ھالى) يار بەرمەيدۇ﴾⁽²⁾.

اللە تائالا بۇ ھەقتە مۇنداق دەيدۇ: ﴿ئى ئىنسانلار! يەرۋەردىگارىڭلارغا (بۇيرۇقلىرىنى ئورۇنلاش، مەنئى قىلغان ئىشلاردىن چەكلىنىش بىلەن) تەقۋادارلىق قىلىڭلار، شۇنداق بىر كۈندىن قورقۇڭلاركى، (ئۇ كۈندە) ئاتا بالىسىغا ئەسقاتمايدۇ، بالىمۇ ئاتىسىغا ئەسقاتمايدۇ، اللەنىڭ ۋەدىسى ھەقىقەتەن ھەقتۇر﴾⁽³⁾ ﴿گۇناھى ئېغىر بىر ئادەم باشقا بىراۋنى ئۆز گۇناھىنى ئۈستىگە ئېلىۋېلىشقا چاقىرسا، ئۇ يېقىن تۇغىنى بولغان تەقدىردىمۇ، ئۇنىڭ گۇناھىدىن ئازراق نەرسىنى ئۈستىگە ئېلىۋالمايدۇ﴾⁽⁴⁾ ﴿سۈر چىلىنغان كۈندە ئۇلارنىڭ ئارىسىدىكى تۇغقانچىلىق مەۋجۇت بولماي قالىدۇ. بىر - بىرىنىڭ (ئەھۋالىنىمۇ) سوراشمايدۇ﴾⁽⁵⁾ ﴿ئۇ كۈندە كىشى ئۆزىنىڭ قېرىندىشىدىن، ئانىسىدىن، ئاتىسىدىن، خوتۇنىدىن ۋە بالىلىرىدىن قاجىدۇ. ئۇ كۈندە ھەر ئادەمنىڭ بىر ھالى بولىدۇكى، ئۇنىڭ باشقىلارغا قارىشىغا (شۇ ھالى) يار بەرمەيدۇ﴾⁽⁶⁾.

﴿گۇناھكار ئادەم ئۆز ئورنىغا ئوغۇللىرىنى، ئايالىنى، قېرىندىشىنى ۋە ئۆزى مەنسۇپ بولغان قەۋم - قېرىنداشلىرىنى ۋە يەر يۈزىدىكى جىمى ئادەمنى بېرىپ بولسىمۇ، بۇ كۈندىكى ئازابتىن قۇتۇلۇشنى ئارزۇ قىلىدۇ. ياق﴾ يەنى بۇ كۈندە فىدىيە قوبۇل قىلىنمايدۇ. ئۇ قىيامەت كۈنىنىڭ قورقۇنچلۇق ئەھۋالىنى كۆرگەن چاغدا فىدىيە بېرىپ اللە نىڭ ئازابىدىن قۇتۇلۇش ئۈچۈن پۈتۈن زېمىن ئەھلىنى، ئۆزى ئېرىشكەن مال - مۈلۈكنىڭ ئەڭ ئېسىلىنى ۋە زېمىن توشقىچە ئالتۇننى ياكى دۇنيادىكى چاغدا ئۆزىنىڭ يۈرەك

(1) سۈرە قارىئە 5 - ئايەت.

(2) سۈرە ئەبەسە 37 - ئايەت.

(3) سۈرە لۇقمان 33 - ئايەتنىڭ بىر قىسمى.

(4) سۈرە فاتىر 18 - ئايەتنىڭ بىر قىسمى.

(5) سۈرە مۇئىنۇن 101 - ئايەت.

(6) سۈرە ئەبەسە 34 - 37 - ئايەتكىچە.

پارىسى بولغان بالىسىنى ئېلىپ كېلىپ فىدىيە بېرىشىنى ئارزۇ قىلغان تەقدىردىمۇ، ئۇنىڭدىن بۇ فىدىيە ھەرگىز قوبۇل قىلىنمايدۇ.

﴿ۋە ئۆزى مەنسۇپ بولغان قەۋم - قېرىنداشلىرىنى﴾ بۇ ئايەتنى مۇجاھىد ۋە سۇدى: ئۆزىنىڭ ئۇرۇق - تۇغقانلىرىنى ۋە قەبىلىسىدىكى كىشىلەرنى كۆرسىتىدۇ، دەپ تەپسىر قىلغان.

اللە تائالا دوزاخنى ۋە ئۇنىڭ قاتتىق قىزىقلىقىنى سۈپەتلەپ مۇنداق دەيدۇ: ﴿ياق، ئۇ مۇقەررەر دوزاختۇر.﴾ (يەنى بۇ گۇناھكار كاپىر مۇنداق ئارزۇدىن يانسۇن، پىدا قىلىنغان ھېچقانداق نەرسە ئۇنى ئازابتىن قۇتقۇزالمىدۇ، ئۇنىڭ ئالدىدا دوزاخ يېنىپ تۇرىدۇ). (ئۇ ھارارىتىنىڭ قاتتىقلىقىدىن) باشنىڭ تېرىسىنى شىلىدۇ) ھەسەنبەسىرى ۋە سابىت بۇ ئايەت ھەققىدە مۇنداق دەيدۇ: ئۇ ھارارىتىنىڭ قاتتىقلىقىدىن يۈزنىڭ تىرىسىنى شىلىدۇ. قەتادە مۇنداق دەيدۇ: ئۇ ھارارىتىنىڭ قاتتىقلىقىدىن يۈزنىڭ ۋە بەدەنلىرىنىڭ تىرىلىرىنى ۋە پۇت - قولنىڭ بارماقلىرىنى شىلىپ تاشلايدۇ.

زەھھاك مۇنداق دەيدۇ: ئۇ ھارارىتىنىڭ قاتتىقلىقىدىن سۆڭەكتىن گۆشنى ۋە تىرىنى شىلىپ تاشلاپ. سۆڭەكتە ھېچ نەرسە قويمىدۇ. ئىبنى زەيد مۇنداق دەيدۇ: ئۇ ھارارىتىنىڭ قاتتىقلىقىدىن سۆڭەكلەرنى شىلىپ تاشلايدۇ. بۇ ئايەتنىڭ خۇلاسى مەنىسى: دوزاخ ئوتى كاپىرلارنىڭ سۆڭەكلىرىنى شىلىپ تۈگىتىدۇ. ئاندىن ئۇلار يېڭىدىن يارىتىلىپ تېرىلىرى يېڭىدىن ئالماشتۇرۇلىدۇ.

﴿ئۇ (ھەقتىن) يۈز ئۇرۇپ بۇرالىغان ۋە پۇل - مال يىغىپ ساقلىغان﴾ (ئۇنىڭدىن اللەنىڭ ۋە مىسكىنلەرنىڭ ھەققىنى ئادا قىلمىغان) لارنى چاقىرىدۇ) يەنى اللە دوزاخقا ياراتقان، دۇنيادىكى چاغلىرىدا دوزاخنىڭ ئەمىلىنى قىلىشقا پۈتۈۋەتكەن ئىنسانلارنى قىيامەت كۈنى دوزاخ راۋان تىل بىلەن ئۆزىگە چاقىرىدۇ. ئاندىن دوزاخ ئۇلارنى مەھشەرگاھ مەيدانىدىن خۇددى قۇش دان تەرگەندەك تېرىيدۇ. بۇ شۇنىڭ ئۈچۈنكى، خۇددى غالىب ۋە بۈيۈك اللە ئىيتقانندەك، ئۇلار بۇ كۈننىڭ كېلىشىنى چىن دىللىرى بىلەن ئىنكار قىلغان، بۇ كۈن ئۈچۈن ئەمەل قىلىشنى تاشلىغان، ئاچكۆزلۈك بىلەن پۇل - مال يىغىپ ئۇنى پىششىق ساقلىغان، بۇ پۇل - مالدىن ياخشىلىق يوللىرى ئۈچۈن ئىشلىتىش ۋە زاكات بېرىش قاتارلىق ئۈستىلىرىگە ۋاجىب بولغان اللە نىڭ ھەققىنى بېرىشتىن باش تارتقان ئادەملەردۇر. ئىمام مۇسلىم پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «پۇل - مال ئىشلىتىشتە بېخىللىق قىلمىغان، ئۇنداق قىلساڭ اللە ساڭا بېخىللىق قىلىدۇ».

* * * * *

﴿ إِنَّ الْإِنْسَانَ خُلِقَ هَلُوعًا ﴿٦٠﴾ إِذَا مَسَّهُ الشَّرُّ جَزُوعًا ﴿٦١﴾ وَإِذَا مَسَّهُ الْخَيْرُ مَنُوعًا ﴿٦٢﴾ إِلَّا الْمُصَلِّينَ ﴿٦٣﴾ الَّذِينَ هُمْ عَلَى صَلَاتِهِمْ دَائِمُونَ ﴿٦٤﴾ وَالَّذِينَ فِي أَمْوَالِهِمْ حَقٌّ مَّعْلُومٌ ﴿٦٥﴾ لِّلسَّائِلِ وَالْمَحْرُومِ ﴿٦٦﴾ وَالَّذِينَ يُصَدِّقُونَ بِيَوْمِ الدِّينِ ﴿٦٧﴾ وَالَّذِينَ هُمْ مِّنْ عَذَابِ رَبِّهِمْ مُشْفِقُونَ ﴿٦٨﴾ إِنَّ عَذَابَ رَبِّهِمْ غَيْرُ مَأْمُونٍ ﴿٦٩﴾ وَالَّذِينَ هُمْ لِفُرُوجِهِمْ حَافِظُونَ ﴿٧٠﴾ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ﴿٧١﴾ فَمَنْ أَبْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ ﴿٧٢﴾ وَالَّذِينَ هُمْ

لَا مَنِّيهِمْ وَعَهْدِهِمْ رَاعُونَ ﴿٦٦﴾ وَالَّذِينَ هُمْ بِشَهَادَتِهِمْ قَائِمُونَ ﴿٦٧﴾ وَالَّذِينَ هُمْ عَلَىٰ صَلَاتِهِمْ
 حَافِظُونَ ﴿٦٨﴾ أُولَٰئِكَ فِي جَنَّاتٍ مُّكْرَمُونَ ﴿٦٩﴾

ئىنسان ھەقىقەتەن چىدامسىز يارىتىلدى ⁽¹⁹⁾. ئۇنىڭغا (يوقسۇزلۇق، ياكى كېسەللىك، يا قورقۇنچتەك) بىرەر كۆڭۈلسىزلىك يەتكەن چاغدا، زارلانغۇچىدۇر ⁽²⁰⁾. بىرەر ياخشىلىق يەتكەن چاغدا، بېخىللىق قىلغۇچىدۇر ⁽²¹⁾. پەقەت (تۆۋەندىكىلەر بۇنىڭدىن) مۇستەسنا: ئۇلار نامازغا ھەمىشە رىئايە قىلغۇچىلاردۇر ^(22 - 23). ئۇلار ماللىرىدىن تىلەيدىغان پېقىرغا ۋە تىلەيدىغان پېقىرغا مۇئەييەن ھەق (يەنى زاكات) بېرىدۇ ^(24 - 25). ئۇلار قىيامەت كۈنىگە تەستىق قىلىدىغانلاردۇر ⁽²⁶⁾. ئۇلار پەرۋەردىگارنىڭ ئازابىدىن قورققۇچىلاردۇر ⁽²⁷⁾. شۇبھىسىزكى، ئۇلارنىڭ پەرۋەردىگارنىڭ ئازابى (الە ئەمىن قىلغاندىن باشقا ھېچبىر ئادەم ئۈچۈن) ئەمىن بولغىلى بولمايدىغان نەرسىدۇر ⁽²⁸⁾. ئۇلار ئەۋرەتلىرىنى (ھارامدىن) ساقلىغۇچىلاردۇر ⁽²⁹⁾. پەقەت خوتۇنلىرى ۋە چۆرىلىرى بۇنىڭدىن مۇستەسنا، (ئۆزلىرىنىڭ خوتۇنلىرى ۋە چۆرىلىرى بىلەن يېقىنچىلىق قىلغانلار) مالا مەت قىلىنمايدۇ ⁽³⁰⁾. (جىنسى تەلۋىنى قاندۇرۇشنى) بۇنىڭ سىرتىدىن تىلىگۈچىلەر ھەددىدىن ئاشقۇچىلاردۇر ⁽³¹⁾. ئۇلار ئۆزلىرىگە تاپشۇرۇلغان ئامانەتلەرگە ۋە بەرگەن ئەھدىگە رىئايە قىلغۇچىلاردۇر ⁽³²⁾. ئۇلار توغرا گۇۋاھلىق بەرگۈچىلەردۇر ⁽³³⁾. ئۇلار نامىزنى ئادا قىلغۇچىلاردۇر ⁽³⁴⁾. ئەنە شۇلار جەننەتلەردە ھۆرمەت قىلىنغۇچىلاردۇر ⁽³⁵⁾.

ئىنساننىڭ چىدامسىز ئىكەنلىكى توغرىسىدا

اللہ تائالا ئىنساندىن ۋە ئۇنىڭ ناچار ئەخلاقلىرىدىن خەۋەر بېرىپ مۇنداق دەيدۇ: ﴿ئىنسان ھەقىقەتەن چىدامسىز يارىتىلدى. ئۇنىڭغا (يوقسۇزلۇق، ياكى كېسەللىك، يا قورقۇنچتەك) بىرەر كۆڭۈلسىزلىك يەتكەن چاغدا، زارلانغۇچىدۇر﴾ يەنى ئۇنىڭغا بىرەر زىيان يەتسە، ئۇ بۇنىڭدىن تەشۋىشلىنىدۇ ۋە قورقۇشقا باشلايدۇ. قاتتىق قورقۇپ كەتكەنلىكىدىن يۈرىكى چىقىپ كېتىشكە تاس قالىدۇ، بۇنىڭدىن كېيىن ياخشىلىققا ئېرىشەلمەيدىغان بولدۇم دەپ ياخشىلىقتىن ئۈمىدىنى ئۈزىدۇ.

﴿بىرەر ياخشىلىق يەتكەن چاغدا، بېخىللىق قىلغۇچىدۇر﴾ يەنى ئۇ اللہ تەرىپىدىن بېرىلگەن نېمەتكە ئېرىشسە، ئۇنىڭدىن باشقىلارغا بېرىشكە بېخىللىق قىلىدۇ ۋە ئۇنىڭدىكى اللہ ھەققىنى ئادا قىلمايدۇ. ئىمام ئەھمەد ئەبۇھۇرەيرەدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئىنساندىكى ئەڭ ناچار ئەخلاق بېخىللىق ۋە چىدامسىزلىق قىلىش، يۈرىكى چىقىپ كەتكىدەك دەرىجىدە قورقۇپ كېتىش قاتارلىقلاردۇر» بۇ ھەدىسنى ئىمام ئەبۇداۋۇد مۇ رىۋايەت قىلغان.

يۇقىرىدىكى سۈپەتكە ئىگە كىشىلەرنىڭ قاتارىغا ناماز ئوقۇغۇچىلارنىڭ كىرمەيدىغانلىقى،

بۇلارنىڭ ئەمەللىرى ۋە نامازلىرى توغرىسىدا

﴿پەقەت (تۆۋەندىكىلەر بۇنىڭدىن) مۇستەسنا: ئۇلار نامازغا ھەمىشە رىئايە قىلغۇچىلاردۇر﴾ يەنى ئىنسان يۇقىرىقىدەك سۈپەتلەر بىلەن سۈپەتلەنگەندۇر. پەقەت اللہ ساقلىغان، ياخشىلىق يوللىرىدا مۇۋەپپەقىيەت قازاندۇرغان، ياخشىلىققا باشلىغان ۋە ياخشىلىق يوللىرىنى ئاسانلاشتۇرۇپ بەرگەن كىشىلەر بۇنىڭدىن مۇستەسنا. بۇلار ناماز ئوقۇغۇچىلاردۇر. ئىبنى مەسئۇد، مەسئۇد ۋە ئىبراھىم نەخەئى

قاتارلىقلار بۇ ئايەت ھەققىدە مۇنداق دەيدۇ: ئۇلار نامازنىڭ ۋاقتلىرىغا ۋە پەرز - ۋاجىپلىرىغا رىئايە قىلغۇچىلاردۇر .

ئۇقبە ئىبنى ئامىر مۇنداق دەيدۇ: بۇ ئايەتتىكى ”ھەمشە“ دېگەن سۆزدىن ھەمشە ئىلىم دىن ئەيىبنىپ، سۈكۈت ئىچىدە ناماز ئوقۇش كۆزدە تۇتۇلىدۇ. ئىلىم تائالا بۇ ھەقتە مۇنداق دەيدۇ: «مۆمىنلەر ھەقىقەتەن بەختكە ئېرىشتى. (شۇنداق مۆمىنلەركى) ئۇلار نامازلىرىدا (ئىلىمنىڭ ئۇلۇغلىقىدىن سۈر بېسىپ كەتكەنلىكتىن) ئەيىبنىپ تۇرغۇچىلاردۇر»⁽¹⁾ بۇ ئايەت نامازدا سۈكۈت ۋە ئەيىبنەنگەن ھالەتتە تۇرۇشنىڭ ۋاجىب ئىكەنلىكىنى كۆرسىتىدۇ. رۇكۇ ۋە سەجدە قىلغاندا سۈكۈت ۋە ئەيىبنەنگەن ھالەتتە تۇرمىغان كىشى نامازغا ھەمشە رىئايە قىلغۇچى بولالمايدۇ. چۈنكى ئۇ نامازدا سۈكۈت ۋە ئەيىبنىش ئىچىدە تۇرمىسا، نامازنى ھۇزۇر ئىچىدە ئوقۇيالمىدۇ. بەلكى ئۇ نامازنى قاغا دان چوقىغاندەك تېز ئوقۇيدۇ. ئۇ كىشىنىڭ نامىزى ئۇنى نىجاتلىققا ئېرىشتۈرەلمەيدۇ.

بەزى تەپسىر شۇناسلار: ”ھەمشە“ دېگەن سۆزدىن بىرەر ئەمەلنى قىلسا، ئۇنى داۋاملىق قىلىدىغان ۋە بۇ ئەمەلنى قىلىشتا بوشىشپ قالمايدىغان كىشىلەر كۆزدە تۇتۇلىدۇ، دەيدۇ. بۇ ھەقتە ئىمام بۇخارى ئائىشە رەزىيەللاھۇ ئەنھادىن پەيغەمبەر ئەلەيھىسسالامنىڭ مۇنداق دېگەنلىكىنى رىئايەت قىلىدۇ: «ئىلىم ئەڭ ياقىنلىرىدىن ئەمەل، ئاز بولسىمۇ ھەمشە داۋاملىشىپ تۇرىدىغان ئەمەلدۇر» .

«ئۇلار ماللىرىدىن تىلەيدىغان پېقىرغا ۋە تىلىمەيدىغان پېقىرغا مۇئەييەن ھەق (يەنى زاكات) بېرىدۇ» يەنى ئۇلارنىڭ ماللىرىدا موھتاجلارغا بېرىشكە تېگىشلىك بەلگىلەنگەن نېسىۋە بار. «ئۇلار قىيامەت كۈنىگە تەستىق قىلىدىغانلاردۇر» يەنى ئۇلار قىيامەتكە، ھېساب كۈنىگە، مۇكاپات ۋە جازاغا ئىشىنىدۇ. ئۇلار ساۋاب ئۈمىد قىلىدىغان، ئازاپتىن قورقىدىغان كىشىلەرنىڭ ئەمەللىرىنى قىلىدۇ. شۇڭا ئىلىم تائالا بۇ ھەقتە مۇنداق دەيدۇ: «ئۇلار پەرۋەردىگارنىڭ ئازابىدىن قورققۇچىلاردۇر» يەنى قورقۇپ تىتىرەپ تۇرغۇچىلاردۇر .

«شۇبھىسىزكى، ئۇلارنىڭ پەرۋەردىگارنىڭ ئازابى (ئىلىم ئەمەل قىلغاندىن باشقا ھېچبىر ئادەم ئۈچۈن) ئەمەل بولغىلى بولمايدىغان نەرسىدۇر» يەنى ئىلىم ئەمەل بۇ ئازابىدىن ئەقلى - ھوشى جايىدا ئادەملەردىن باشقا ھېچكىم ئەمەل بولالمايدۇ. پەقەت ئىلىم تائالا ئىلىم ئەمەل قىلىشى بىلەنلا ئەمەل بولالايدۇ.

«ئۇلار ئەۋرەتلىرىنى (ھارامدىن) ساقلىغۇچىلاردۇر» يەنى ئۇلار ئەۋرەتلىرىنى ئىلىم رۇخسەت قىلغان يەردىن باشقا يەرگە ئىشلەتمەيدۇ. شۇڭا ئىلىم تائالا مۇنداق دەيدۇ: «پەقەت خوتۇنلىرى ۋە چۆرىلىرى بۇنىڭدىن مۇستەسنا، (ئۆزلىرىنىڭ خوتۇنلىرى ۋە چۆرىلىرى بىلەن يېقىنچىلىق قىلغانلار) مالا مەت قىلىنمايدۇ. (جىنسىي تەلىۋىنى قاندۇرۇشنى) بۇنىڭ سىرتىدىن تىلىگۈچىلەر ھەددىدىن ئاشقۇچىلاردۇر» بۇ ئايەتنىڭ تەپسىرى سۈرە مۇئەمىنۇندا ئۆتۈپ كەتتى. بۇ يەردە قايتا تەكرارلاش ھاجەتسىزدۇر .

«ئۇلار ئۆزلىرىگە تاپشۇرۇلغان ئامانەتلەرگە ۋە بەرگەن ئەھدىگە رىئايە قىلغۇچىلاردۇر» يەنى ئۇلار ئۆزلىرىگە ئامانەت قويۇلسا، خىيانەت قىلمايدۇ، ۋەدە قىلسا ۋەدىسىدە تۇرىدۇ. مانا بۇ مۆمىنلەرنىڭ سۈپەتلىرىدۇر. مۇناپىقلارنىڭ سۈپەتلىرى بۇنىڭ دەل ئەكسىچىدۇر. بۇ ھەقتە ئىمام بۇخارى پەيغەمبەر ئەلەيھىسسالامنىڭ مۇنداق دېگەنلىكىنى رىئايەت قىلىدۇ: «مۇناپىقنىڭ ئالامىتى ئۈچ تۈرلۈك بولىدۇ. ئەگەر ئۇ سۆزلىسە، يالغان سۆزلەيدۇ. ۋەدە قىلسا، ۋەدىسىگە خىيانەت قىلىدۇ. ئامانەت قويۇلسا، خىيانەت

(1) سۈرە مۇئەمىنۇن 1 — 2 - ئايەتلەر.

قىلىدۇ» يەنە بىر رىۋايەتتە مۇنداق دېيىلگەن: «ئەگەر سۆزلىسە، يالغان سۆزلەيدۇ. ئەھدە تۈزۈشسە، ئۇنىڭغا خىيانەت قىلىدۇ. جېدەللىشىپ قالسا، ئاغزىنى بۇزۇپ تىللايدۇ».

﴿ئۇلار توغرا گۇۋاھلىق بەرگۈچىلەردۇر﴾ يەنى ئۇلار گۇۋاھلىق بېرىشكە رىئايە قىلدۇ. ئۇنىڭغا ھېچنەرسىنى قويمىدۇ ۋە كەملىتىپ قويمىدۇ. ئۇنىڭدىن ھېچنەرسىنى يوشۇرمايدۇ. ﴿كىمكى ئۇنى يوشۇرىدىكەن، ھەقىقەتەن ئۇنىڭ دىلى گۇناھكار بولىدۇ﴾⁽¹⁾.

﴿ئۇلار نامىزىنى ئادا قىلغۇچىلاردۇر﴾ يەنى ئۇلار نامازنىڭ ۋاقتلىرىغا، تەئدىل - ئەركانلىرىغا، پەرزلىرىگە ۋە سۈننەتلىرىگە رىئايە قىلىدۇ. بۇ ئايەتلەردە مۆمىنلەرنىڭ سۈپەتلىرى ھەققىدىكى سۆز نامازنى تىلغا ئېلىش بىلەن باشلىنىپ نامازنى تىلغا ئېلىش بىلەن ئاخىرلاشتى. بۇ نامازغا ئالاھىدە كۆڭۈل بۆلگەنلىكىنى ۋە ئۇنىڭ شەرەپلىك ئىبادەت ئىكەنلىكىنى ئەسلىتىشكە كۆرسىتىدۇ. اللھ تائالا سۇرە مۇئىمىنۇندىمۇ مۆمىنلەرنىڭ سۈپەتلىرىنى نامازنى تىلغا ئېلىش بىلەن باشلاپ، ئاخىرىدا مۇنداق دەيدۇ: ﴿ئۇلار (يۇقىرى دەرىجىلىك جەننەت) فىردەۋسكە ۋارىسلىق قىلدۇ، فىردەۋستە مەڭگۈ قالىدۇ. بىز ئىنساننى ھەقىقەتەن لايىق جەۋھىرىدىن ياراتتۇق﴾⁽²⁾ اللھ تائالا بۇ يەردىمۇ مۇنداق دەيدۇ: ﴿ئەنە شۇلار جەننەتلەردە ھۆرمەت قىلىنغۇچىلاردۇر﴾ يەنى ئۇلار لەززەت ۋە خۇرسەنلىك بېغىشلايدىغان ھەر تۈرلۈك نەرسىلەر بىلەن ھۆرمەتلىنىدۇ.

* * * * *

فَمَالِ الَّذِينَ كَفَرُوا قِبَلِكُمْ مَهْطِعِينَ ﴿٣٦﴾ عَنِ الْيَمِينِ وَعَنِ الشِّمَالِ عِزِينَ ﴿٣٧﴾ أَيُّطَمَعُ
كُلُّ أَمْرٍ مِّنْهُم أَن يَدْخَلَ جَنَّةَ نَعِيمٍ ﴿٣٨﴾ كَلَّا ۗ إِنَّا لَخَالِقِيهِمْ مِّمَّا يَعْلَمُونَ ﴿٣٩﴾ فَلَا أُقْسِمُ
بِرَبِّ الْكُشُورِ وَأَلْغَرِبِ إِنَّا لَقَدِرُونَ ﴿٤٠﴾ عَلَىٰ أَن نُّبَدِلَ خَيْرًا مِّنْهُمْ وَمَا نَحْنُ بِمَسْبُوقِينَ ﴿٤١﴾ فَذَرَهُمْ
مُخَضُّوا وَيَلْعَبُوا حَتَّىٰ يُلَاقُوا يَوْمَهُمُ الَّذِي يُوْعَدُونَ ﴿٤٢﴾ يَوْمَ نَخْرُجُوهَا مِن آجَادِثٍ سِرَاعًا كَأَنَّهُمْ
إِلَىٰ نُصْبٍ يُؤْفُضُونَ ﴿٤٣﴾ خَشِيعَةً أَبْصَرُهُمْ تَرَهْقُمْ ذَلَّةً ۗ ذَٰلِكَ الْيَوْمُ الَّذِي كَانُوا يُوعَدُونَ ﴿٤٤﴾

(ئى مۇھەممەد) كاپىرلارغا نېمە بولىدىكەن، ئۇلار سەن تەرەپكە تېز كېلىشىپ، ئوڭ - سول تەرىپىڭدە توپ - توپ بولۇپ ئولتۇرۇشىدۇ⁽³⁶⁻³⁷⁾. ئۇلاردىن ھەر بىر ئادەم نازۇنېمەتلىك جەننەتكە كىرگۈزۈلۈشنى تەمە قىلامدۇ؟⁽³⁸⁾ ياق (يەنى ئۇلار جەننەتكە مەڭگۈ كىرەلمەيدۇ). شۈبھىسىزكى، بىز ئۇلارنى ئۇلار بىلىدىغان نەرسىلەردىن ياراتتۇق⁽³⁹⁾. مەشرىقلارنىڭ ۋە مەغربىلەرنىڭ پەرۋەردىگارى بىلەن قەسەمكى، ئۇلارنى ئۇلاردىن ياخشىراق ئادەملەر بىلەن ئالماشتۇرۇشقا (يەنى ئۇلارنى ھالاك قىلىپ ئورنىغا ئۇلاردىن ئارتۇق ۋە اللھغا ئىتائەتچان بىر قەۋمنى كەلتۈرۈشكە) بىز ئەلۋەتتە قادىرىمىز، بىز (بۇنىڭدىن) ئاجىز ئەمەسمىز⁽⁴⁰⁻⁴¹⁾. (ئى مۇھەممەد) ئۇلارنى قويۇۋەتكىن، تاكى ئۇلار ۋەدە قىلىنغان كۈنگە مۇلاقات بولغانغا قەدەر (باتىلغا) چۆمسۇن، (دۇنياسىدا) ئوينىسۇن⁽⁴²⁾. ئۇ كۈندە ئۇلار قەبرىلىرىدىن چىقىپ، خۇددى تىكلەپ قويغان بۇتلىرىغا قاراپ يۈگۈرگەندەك (مەھشەرگاھقا)

(1) سۇرە بەقەرە 283 - ئايەتنىڭ بىر قىسمى.

(2) سۇرە مۇئىمىنۇن 11 - 22 - ئايەتلەر.

يۈگۈرىدۇ⁽⁴³⁾. ئۇلار (اللەدىن ئۇيىلىپ) يۇقىرى قارىيالمايدۇ، ئۇلارنى خورلۇق ئورۇۋالىدۇ، ئەنە شۇ ئۇلارغا ۋەدە قىلىنغان كۈندۈر⁽⁴⁴⁾.

كاپىرلارنى ئەيىبلەش ۋە ئۇلارنى قورقۇتۇش توغرىسىدا

اللە تائالا بۇ ئايەتلەردە پەيغەمبەر ئەلەيھىسسالامنىڭ زامانىدىكى كاپىرلارنى ئەيىبلەيدۇ. ئۇلار اللە تائالا پەيغەمبەر ئەلەيھىسسالامنى بىلەن ئەۋەتكەنلىكىنى، ئۇنى اللە نىڭ روشەن مۆجىزىلەر بىلەن كۈچلەندۈرگەنلىكىنى، ئۆز كۈزلىرى بىلەن كۆرگەن تۇرۇقلۇق ئۇنىڭدىن قاچىدۇ. پىرقە - پىرقە ۋە گۈرۈھ - گۈرۈھ بولۇپ ئوڭ ۋە سول تەرەپلەرگە قاراپ كېتىدۇ.

اللە تائالا بۇ ھەقتە مۇنداق دەيدۇ: ﴿ئۇلار نېمىشقا ۋەز (يەنى قۇرئان)دىن يۈز ئۆرۈيدۇ. گويى ئۇلار يولۋاستىن قاچقان ياۋايى ئېشەكلەردۇر (يەنى بۇ مۇشرىكلار مۇھەممەد ئەلەيھىسسالامنى كۆرگەندە، ئۇنىڭدىن خۇددى يولۋاستى كۆرۈپ قاچقان ياۋايى ئېشەكلەردەك قاچىدۇ)﴾⁽¹⁾.

﴿ئى مۇھەممەد﴾ كاپىرلارغا نېمە بولىدىكىن، ئۇلار سەن تەرەپكە تېز كېلىشىپ، ئوڭ - سول تەرىپىڭدە توپ - توپ بولۇپ ئولتۇرۇشىدۇ﴾ يەنى ئى مۇھەممەد! يېنىڭدىكى ئەنە شۇ كاپىرلارغا نېمە بولىدىكىن؟ ئۇلار سەن تەرەپكە يۈگۈرۈشۈپ كېلىدۇ. ئاندىن سەندىن يۈز ئۆرۈپ، ئىختىلاپلاشقان ۋە بۆلۈنگەن ھالدا تەرەپ - تەرەپكە قاچىدۇ. ئەۋفىي، ئىبنى ئابباسنىڭ بۇ ئايەت ھەققىدە مۇنداق دېگەنلىكىنى رىۋايەت قىلىدۇ: ئى مۇھەممەد! بۇ كاپىرلارغا نېمە بولىدىكىن؟ ئۇلار توپ - توپ بولۇپ سېنىڭ ئوڭ ۋە سول تەرىپىڭدە، سەندىن يۈز ئۆرۈگەن ۋە مەسخىرە قىلغان ھالدا قاراپ تۇرۇشىدۇ.

ئىبنى جەرر، جابىر ئىبنى سەمۇرنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام بىر كۈنى قۇرەيشلەرنىڭ يېنىغا چىققاندا، ئۇلار ھەلقە بولۇپ ئولتۇرۇشقان ئىدى. پەيغەمبەر ئەلەيھىسسالام: «سىلەرگە نېمە بولدى؟ گۈرۈھ - گۈرۈھ بولۇپ ئولتۇرۇپسىلەرغۇ؟» دېدى. بۇ ھەدىسنى ئىمام ئەھمەد، مۇسلىم، ئەبۇ داۋۇد ۋە نەسەئى قاتارلىقلارمۇ رىۋايەت قىلغان.

﴿ئۇلاردىن ھەر بىر ئادەم نازۇنېمەتلىك جەننەتكە كىرگۈزۈلۈشىنى تەمە قىلامدۇ؟﴾ يەنى ئۇلارنىڭ ھالى پەيغەمبەر ئەلەيھىسسالامدىن قېچىش ۋە ھەقتىن يۈز ئۆرۈش تۇرسا، ئۇلار تېخى نازۇنېمەتلىك جەننەتلەرگە كىرىشىنى تەمە قىلامدۇ؟ ﴿ياق (يەنى ئۇلار جەننەتكە مەڭگۈ كىرەلمەيدۇ)﴾ بەلكى ئۇلارنىڭ جايى جەننەت بولىدۇ.

اللە تائالا ئۇلار ئىنكار قىلغان ۋە ۋۇجۇتقا چىقىشىنى يىراق سانغان قىيامەت ۋە ئازابنىڭ چوقۇم بولىدىغانلىقىنى جەزىملەشتۈرۈپ، بۇنىڭغا ئۇلار ئېتىراپ قىلىۋاتقان دەسلەپتە يوق يەردىن يارىتىشنىڭ قايتا يارىتىشىغا قارىغاندا تەس ئىكەنلىكىدىن ئىبارەت نەرسە بىلەن دەلىل كۆرسىتىپ مۇنداق دەيدۇ: ﴿شۈبھىسىزكى، بىز ئۇلارنى ئۇلار بىلىدىغان نەرسىلەردىن﴾ يەنى ئەرزىمەس مەنىدىن ﴿ياراتتۇق﴾ اللە تائالا بۇ ھەقتە مۇنداق دەيدۇ: ﴿سىلەرنى بىز ئاجىز مەنىدىن ياراتمىدۇقمۇ؟﴾⁽²⁾ ﴿ئىنسان نېمىدىن يارىتىلغانلىقىغا قارىسۇن. ئۇ ئېتىلىپ چىققۇچى مەنىدىن يارىتىلدى. ئۇ مەنى ئۇمۇرتقا بىلەن قوۋۇرغا سۆڭىكىنىڭ ئارىسىدىن چىقىدۇ. شەك - شۈبھىسىزكى، اللە ئۇنى ئەسلىگە كەلتۈرۈشكە (يەنى

(1) سۇرە مۇدەسسەر 49 — 51 - ئايەتكىچە.

(2) - سۇرە مۇرسەلەت 20 - ئايەت

تەرىپلەندۈرۈشكە) قەدەردۈر. سىرلار ئاشكارا قىلىنىدىغان كۈندە (يەنى قىيامەتتە). ئۇنىڭدىن (يەنى ئىنساندىن) (ئازابى دەپ قىلىدىغان) ھېچ كۈچ ۋە ياردەمچى يوقتۇر⁽¹⁾.

﴿مەشرىقلارنىڭ ۋە مەغرىبلەرنىڭ پەرۋەردىگارى بىلەن قەسەمكى﴾ يەنى ئاسمانلارنى ۋە زېمىننى ياراتقان، شەرق بىلەن غەربنى ئۇرۇنلاشتۇرغان، يۇلتۇزلارنى شەرقلەردىن چىقىپ غەربلەرگە يېتىشقا بويسۇندۇرغان زات الله بىلەن قەسەمكى، ئىش سىلەرنىڭ قىيامەت يوق، ھېساب يوق ۋە ئۆلگەندىن كېيىن تىرىلىش يوق دەپ ئويلىغىنلاردەك ئەمەس. بەلكى قىيامەت كۈنى ئىنكار قىلىشتەك بۇزۇق ئېتىقادىغا قاتتىق رەددىيە بېرىدۇ. ئۇلار الله تائالانىڭ قىيامەتنى بەرپا قىلىشتىنمۇ چوڭ نەرسىلەرنى يارىتىشقا قەدەر ئىكەنلىكىنى كۆرسىتىدىغان كاتتا دەلىللەرنى كۆردى. الله ئاسمانلارنى ۋە زېمىننى ياراتتى. ئۇلاردىكى بارلىق جانلىقلارنى، جانسىز نەرسىلەرنى ۋە باشقا خىلمۇخىل مەۋجۇداتلارنى ئۆز ئىچىگە ئالغان مەخلۇقاتلارنى بويسۇندۇردى. مانا بۇلار الله نىڭ قىيامەتنى بەرپا قىلىشقا ئەلۋەتتە قەدەر ئىكەنلىكىگە دەلىلدۇر. شۇڭا الله تائالا مۇنداق دەيدۇ: ﴿ئاسمانلارنى ۋە زېمىننى يارىتىش ئەلۋەتتە ئىنسانلارنى يارىتىشتىن كۆپ قىيىندۇر ۋە لېكىن ئىنسانلارنىڭ كۆپچىلىكى (بۇنى) ئۇقمايدۇ﴾⁽²⁾.

﴿ئۇلار (يەنى ئۆلگەندىن كېيىن تىرىلىشنى ئىنكار قىلغۇچى كۇفۇرلار) بىلمەمدۇكى، ئاسمانلارنى ۋە زېمىننى ياراتقان ۋە ئۇلارنى يارىتىشتا چارچاپ قالمايغان الله ئۆلۈكلەرنى تىرىلدۈرۈشكە قەدەر ئەمەسمۇ؟ دۇرۇس، ئۇ ھەقىقەتەن ھەر نەرسىگە قەدەردۇر﴾⁽³⁾ ﴿ئاسمانلارنى ۋە زېمىننى ياراتقان زات ئۇلارنىڭ ئوخشىشىنى يارىتىشقا قەدەر ئەمەسمۇ؟ ئۇ بۇنىڭغا قەدەر، الله ماھىر ياراتقۇچىدۇر، ھەممىنى بىلگۈچىدۇر. الله بىرەر شەيئىنى (يارىتىشنى) ئىرادە قىلسا، ئۇنىڭغا «ۋۇجۇتقا كەل» دەيدۇ - دە، ئۇ ۋۇجۇتقا كېلىدۇ﴾⁽⁴⁾ الله تائالا بۇ يەردىمۇ مۇنداق دەيدۇ: ﴿ئۇلارنى ئۇلاردىن ياخشىراق ئادەملەر بىلەن ئالماشتۇرۇشقا (يەنى ئۇلارنى ھالاك قىلىپ ئورنىغا ئۇلاردىن ئارتۇق ۋە اللەغا ئىتائەتچان بىر قەۋمنى كەلتۈرۈشكە) بىز ئەلۋەتتە قەدەرمىز، بىز (بۇنىڭدىن) ئاجىز ئەمەسمىز﴾ يەنى قىيامەت كۈنى بىز ئۇلارنىڭ تەنلىرىنى بۇنىڭدىن ياخشىراق تەنلەرگە ئالماشتۇرىمىز.

شەك - شۈبھىسىزكى، بىز شۇنداق قىلىشقا ئەلۋەتتە قەدەرمىز. بىز بۇنىڭغا ھەرگىز ئاجىز ئەمەسمىز. الله تائالا بۇ ھەقتە مۇنداق دەيدۇ: ﴿ئىنسان (يەنى كاپىر) بىزنى ئۆزىنىڭ (چىرىپ تارقىلىپ كەتكەن) سۆڭەكلىرىنى جەمئىي قىلالمايدۇ دەپ گۇمان قىلامدۇ؟ ئۇنداق ئەمەس (يەنى ئۇنىڭ سۆڭەكلىرىنى جەمئىي قىلىمىز)، ئۇنىڭ (ئەڭ ئىنچىكە، ئەڭ نازۇك بولغان) بارماقلىرىنى ئەسلىگە كەلتۈرەلەيمىز﴾⁽⁵⁾ ﴿بىز سىلەرنىڭ ئارزۇلاردا ئۆلۈمنى بەلگىلىدۇق (يەنى ھەر بىرىڭلارنىڭ ئۆلۈش ۋاقتىنى بېكىتتۇق)، سىلەرنى باشقا بىر قەۋمگە ئالماشتۇرۇشتىن ۋە سىلەرنى سىلەر بىلمەيدىغان بىر شەكىلدە يارىتىشتىن ئاجىز ئەمەسمىز﴾⁽⁶⁾.

﴿ئۇلارنى ئۇلاردىن ياخشىراق ئادەملەر بىلەن ئالماشتۇرۇشقا﴾ دېگەن بۇ ئايەتنى ئىبنى جەرر: يەنى بىزگە ئىتائەت قىلىدىغان ۋە بىزگە ئاسىيلىق قىلمايدىغان ئادەملەرگە ئالماشتۇرۇشقا بىز ئەلۋەتتە قەدەرمىز، دەپ تەپسىر قىلغان. الله تائالا بۇ ھەقتە مۇنداق دەيدۇ: ﴿ئەگەر سىلەر (اللهنىڭ تائىتىدىن)

(1) - سۈرە قارىق 5 - 10 - ئايەتكىچە.

(2) سۈرە غافىر 57 - ئايەت.

(3) سۈرە ئەھقافى 33 - ئايەت.

(4) سۈرە ياسىن 81 - 82 - ئايەتلەر.

(5) سۈرە قىيامەت 3 - 4 - ئايەتلەر.

(6) سۈرە ۋاقئە 60 - 61 - ئايەتلەر.

يۈز ئۆرۈسەڭلار، اللە سىلەرنىڭ ئورنۇڭلارغا باشقا بىر قەۋمنى ئالماشتۇرىدۇ، ئۇلار سىلەرگە ئوخشاش بولمايدۇ (بەلكى اللەغا ئىتائەت قىلىدۇ)»⁽¹⁾ يۇقىرىدىكى قاراش ئىبنى جەبرىنىڭ بۇ قارىشىغا قارىغاندا كۈچلۈكرەكتۇر. چۈنكى، باشقا ئايەتلەرمۇ شۇنى كۆرسىتىدۇ.

﴿ئى مۇھەممەد﴾ ئۇلارنى قويۇۋەتكىن» يەنى ئۇلارنى ھەقنى ئىنكار قىلىشقا، كۆپۈرلۈك قىلىش ۋە ھەققە قارشى تۇرۇش قاتارلىقلاردا ئۆز ھالىغا قويۇۋەتكىن. ﴿تاكى ئۇلار ۋەدە قىلىنغان كۈنگە مۇلاقات بولغانغا قەدەر﴾ (باتىلغا) چۆمسۇن، (دۇنياسىدا) ئوينىسۇن» ئۇلار كەلگۈسىدە بۇ قىلمىشلىرىنىڭ ئاقىۋىتىنى بىلىپ قالدۇ ۋە ئۇنىڭ جازاسىنى تارتىدۇ.

﴿ئۇ كۈندە ئۇلار قەبرىلىرىدىن چىقىپ، خۇددى تىكلەپ قويغان بۇتلىرىغا قاراپ يۈگۈرگەندەك﴾ (مەھشەرگاھقا) يۈگۈرىدۇ» يەنى بۈيۈك ۋە يۈكسەك پەرۋەردىگار ئۇلارنى ھېساب مەيدانىغا چاقىرىغان چاغدا، ئۇلار قەبرىلىرىدىن تۇرۇپ ﴿خۇددى تىكلەپ قويغان بۇتلىرىغا قاراپ يۈگۈرگەندەك﴾ ھېساب مەيدانىغا يۈگۈرىدۇ.

﴿ئۇلار﴾ (اللەدىن ئۇيىلىپ) يۇقىرى قارىيالمىدۇ، ئۇلارنى خورلۇق ئوربۇلىدۇ» يەنى ئۇلار دۇنيادىكى چاغلىرىدا اللەغا ئىتائەت قىلىشتىن باش تارتقانلىقىنىڭ جازاسى ئۈچۈن، ئۇ كۈندە باشلىرىنى ساڭگىلىتىپ خارلىق ئىچىدە تۇرۇشىدۇ. ﴿ئەنە شۇ ئۇلارغا ۋەدە قىلىنغان كۈندۈر﴾. شۇنىڭ بىلەن سۈرە مائارىجنىڭ تەپسىرى تۈگىدى. جىمى ھەمدۇسانا ۋە مەدھىيە اللەغا خاستۇر.

(1) سۈرە مۇھەممەد 38 - ئايەتنىڭ بىر قىسمى.